

an>

Title: Need to provide direct cash transfer to people in lieu of subsidy on foodgrains under PDS.

श्री सत्यपाल सिंह (सम्भल): मैं सरकार का ध्यान अतिमहत्वपूर्ण विषय ""जन वितरण प्रणाली अंतर्गत व्यापक बदलाव"" की ओर आकृष्ट करना चाहता हूँ। आज आये दिन लोगों की शिकायत रहती है कि राशन वितरण का दुकानदार/डीलर पारदर्शिता से राशन वितरण नहीं करता है और अनाज की गुणवत्ता भी ठीक नहीं रहती है। दुकानदार लोगों से अनुचित व्यवहार करता है और मनमाने ढंग से काम करता है। ऐसे तमाम आरोपों का सरकार को सामना करना पड़ता है। जबकि सरकार का राशन के रख-रखाब, ढलाई इत्यादि में काफी पैसा खर्च होता है। उपभोक्ता मामलों के मंत्री माननीय श्री राम विलास पासवान जी व सरकार से निवेदन है कि इस प्रक्रिया को समाप्त कर सीधे पैसे को उपभोक्ता को/ राशन कार्ड धारक को सब्सिडी का पैसा प्रधानमंत्री जन- धन खाते में भेजा जाए, जिससे कि इसमें बड़े पैमाने पर भ्रष्टाचार को समाप्त कर उपभोक्ता अपने पसंद का राशन कहीं से भी खरीद सकें।

राशन वितरण व्यवस्था को यथाशीघ्र बदलने की अति आवश्यकता है। सरकार से पुनः प्रार्थना है कि राशन कार्ड धारक को राशन की सब्सिडी का पैसा सीधा उपभोक्ता के खाते में पहुंचाने के लिए यथाशीघ्र प्रभावी कदम उठाये जायें। पारदर्शी व्यवस्था जनहित के दृष्टिकोण से नितांत आवश्यक है।